

శాస్త్రోక్తంగా లక్ష్మీనృసింహుడి నిత్యోత్సవాలు



యాదగిరిగుట్టలో స్వామి, అమ్మవార్లకు నిత్య తిరుకల్యాణోత్సవం నిర్వహిస్తున్న అర్చకులు

యాదగిరిగుట్ట, జనవరి 2 : యాదగిరిగుట్ట లక్ష్మీనరసింహస్వామి సన్నిధిలో స్వామి, అమ్మ వార్లకు నిత్యోత్సవాలు శాస్త్రోక్తంగా జరిగాయి. మంగళవారం తెల్లవారుజామున ఆలయాన్ని తెరిచిన అర్చకులు సుప్రభాతంతో స్వామివారిని మేల్కొల్పారు. అనంతరం తిరువారాధన జరిపి ఉదయం ఆరగింపు చేపట్టారు. ప్రధానాలయంలో స్వామి, అమ్మవార్లకు నిజాభిషేకం చేశారు. నిజరూప దర్శనంలో నారసింహులు భక్తులకు దర్శనమిచ్చారు. స్వామివారికి తులసీ సహస్రనామార్చన, అమ్మవారికి కుంకుమార్చన, ఆంజనేయస్వామికి సహస్రనామార్చన చేపట్టి భక్తులకు స్వామి, అమ్మవార్ల దర్శన భాగ్యం కల్పించారు. ప్రధానాలయ మొదటి ప్రాకార మండపంలో సుదర్శన నారసింహ చోమం జరిపిన అనంతరం స్వామి, అమ్మవార్లను దివ్య మనోహరంగా ముస్తాబు చేసి గజబాహునంపై వేచేపు చేసి వెలుపలి ప్రాకార మండపంలో ఊరేగించారు. స్వామి, అమ్మవార్ల నిత్య తిరుకల్యాణోత్సవం అత్యంత వైభవంగా సాగింది. సుమారు 600 మంది భక్తులు నిత్య తిరుకల్యాణ తంతు జరిపారు. భక్తులు పెద్ద సంఖ్యలో

పాల్గొని కల్యాణతంతును వీక్షించారు. ప్రధానాలయ ముఖమండపంలో శ్రీవారికి ఉదయం నుంచి సాయంత్రం వరకు పలు దఫాలుగా సువర్ణ పుష్పార్చనలు జరిపించారు. బంగారు పుష్పాలతో దేవేరులకు అర్చన చేశారు. సాయంత్రం స్వామివారికి తిరువీధి, దర్బార్ సేవలు అత్యంత వైభవంగా చేపట్టారు. రాత్రి స్వామివారికి తిరువారాధన చేపట్టి తులసీ సహస్ర

నామార్చన, అమ్మవారికి కుంకుమార్చన, ఆంజనేయ స్వామికి సహస్రనామార్చన జరిపారు. పాత గుట్ట స్వామివారికి నిత్యారాధనలు వైభవంగా జరిగాయి. శివాలయం చెంతన గల క్షేత్ర పాలకుడు ఆంజనేయస్వామికి ఆకుపూజ నిర్వహించారు. హనుమంతుడిని సింధూరంతో అలంకరించి అభిషేకించారు. తమలపాకులతో అర్చన చేపట్టారు. స్వామికి ఇష్టమైన వడపప్పు, బెల్లం, అరటి పండ్లను నైవేద్యంగా సమర్పించారు. ధనుస్రాసోత్సవాల్లో భాగంగా ఉదయం 4:30 నుంచి 5:15 గంటల వరకు అర్చకులు వేదమంత్రాలు పఠిస్తూ అమ్మవార్లకు తిరుప్పావై పూజలు చేశారు. ఈ సందర్భంగా ఆలయ అర్చకులు ధనుస్రాస విశిష్టతను భక్తులకు వివరించారు. గోదాదేవి, రంగనాయకుడిపై రచించిన పాశురాలను పఠిస్తూ మార్గళి పూజలు నిర్వహించారు. ఉదయం నుంచి సాయంత్రం వరకు దర్శనాలు కొనసాగాయి. 15 వేల మంది భక్తులు స్వామివారిని దర్శించుకున్నట్లు ఆలయ అధికారులు వెల్లడించారు. అన్ని విభాగాలు కలిపి ఆలయ ఖజానాకు రూ.34,03,376 ఆదాయం సమకూరినట్లు ఈ ఓ రామకృష్ణారావు తెలిపారు.



స్వామివారి నిత్య తిరుకల్యాణోత్సవంలో పాల్గొన్న భక్తులు



భువనగిరి పట్టణంలోని పెట్రోల్ బంకలో బారులు తీరిన వాహనదారులు



భూదాన్ పావంపల్లిలోని పెట్రోల్ బంక వద్ద పెట్రోల్ కొసం క్యూ కట్టిన వాహనదారులు



యాదగిరిగుట్టలోని పెట్రోల్ బంకలో పెట్రోల్ కొసం వచ్చిన వాహనదారులు



భువనగిరిలోని ఓ పెట్రోల్ బంకలో..

పెట్రోల్ బంకులకు క్యూ

యాదాద్రి భువనగిరి, జనవరి 2 (నమస్తే తెలంగాణ) : కేంద్రం తీసుకొచ్చిన కొత్త మోటారు చట్ట సవరణను నిరసిస్తూ యాదాద్రి భువనగిరి జిల్లాలో మంగళవారం ట్యాంకర్ల యజమానుల సమ్మె కొనసాగింది. కొత్త రోడ్డు ప్రమాదాల

చట్టాన్ని వ్యతిరేకిస్తూ నిరసన వ్యక్తం చేశారు. దీని ప్రభావంతో జిల్లాలో పెట్రోల్, డీజిల్ లారీలు ఎక్కడిక్కడ ఆగిపోయాయి. ఫలితంగా పెట్రోల్ బంకుల్లో పెట్రోల్ నిల్వలు అయిపోయాయి. భువనగిరి పట్టణంతోపాటు పలు మండలాల్లో పెట్రోల్

కొత్త రోడ్డు ప్రమాదాల చట్టాన్ని వ్యతిరేకిస్తూ ట్యాంకర్ల యజమానుల నిరసన..

బంకుల్లో నోస్టాక్ బోర్డులు దర్శనమిచ్చాయి. దాంతో ఇతర బంకల్ వద్ద పెద్ద సంఖ్యలో వాహనదారులు క్యూకట్టారు. బాటిళ్లు, డబ్బాల్లో పెట్రోల్ నింపుకున్నారు. బంకులన్నీ వాహనదారులతో దర్శనమిచ్చాయి.



శాసనమండలి చైర్మన్ గుత్తా సుఖేందర్ రెడ్డికి పుష్పగుచ్ఛం అందజేస్తున్న నల్లగొండ జడ్పీ చైర్మన్ బండ నరేందర్ రెడ్డి తదితరులు

మండలి చైర్మన్ గుత్తా నివాసంలో న్యూ ఇయర్ వేడుకలు

నల్లగొండ, జనవరి 2 : నల్లగొండలోని శాసన మండలి చైర్మన్ గుత్తా సుఖేందర్ రెడ్డి క్యాంపు కార్యాలయంలో మంగళవారం నూతన సంవత్సర వేడుకలు ఘనంగా జరిగాయి. బీఆర్ఎస్ ప్రాధీ నాయకులు, ప్రజాప్రతినిధుల మధ్య ఆయన కేక్ కట్ చేశారు. జడ్పీ చైర్మన్ బండ నరేందర్ రెడ్డి గుత్తాకు పుష్పగుచ్ఛం అందజేసి

నూతన సంవత్సర శుభాకాంక్షలు తెలిపారు. ఆయనతోపాటు పలువురు బౌకలు అందజేసి శాలువాలతో సత్కరించి న్యూ ఇయర్ విషెస్ తెలిపారు. శుభాకాంక్షలు తెలిపిన వారిలో జడ్పీ చైర్మన్ బెద్దులు, కనగల్ ఎంపీపీ కరీం పాషా, జడ్పీటీసీ చిట్ట వెంకటేశం, బీఆర్ఎస్ నాయకులు పాల్గొన్నారు.

ప్రజాపాలన రసీదులపై అధికారుల సంతకాలు

నకిరేకల్, జనవరి 2 : డిసెంబర్ 30న 'ప్రజా పాలన రసీదులపై ఆశావర్షక సంతకాలు' అనే శీర్షికతో నమస్తే తెలంగాణ దినపత్రికలో కథనం ప్రచురితమైన విషయం విదితమే. కథనానికి స్పందించిన అధికారులు నకిరేకల్ మండలంలో, మున్సిపాలిటీ వార్డులలో మంగళవారం నిర్వహించిన ప్రజాపాలన కార్యక్రమాలలో ప్రజాపాలన రసీదులపై గెజిటెడ్ అధికారుల సంతకం చేసి లబ్ధిదారులకు అందజేస్తున్నారు. దీంతో ఆయా కార్యక్రమాలలోని లబ్ధిదారులు సంతోషం వ్యక్తం చేస్తున్నారు. అధి



నకిరేకల్ : అభిదారుడికి ఇచ్చిన రసీదుపై గెజిటెడ్ అధికారి సంతకం

కారులు సంతకాలు పెట్టిస్తే మాకు ప్రభుత్వంపై నమ్మకం ఉంటుందని పలువురు పేర్కొంటున్నారు.



ఎస్సీ, ఎస్టీలపై లైంగికదాడుల నిరోధక చట్టం పుస్తకాన్ని ఆవిష్కరిస్తున్న డీసీపీ రాజేశ్ చంద్ర

ఎస్సీ, ఎస్టీలపై లైంగికదాడుల నిరోధక చట్టం పుస్తకావిష్కరణ

భువనగిరి అర్బన్ జనవరి 2 : ఎస్సీ, ఎస్టీలకు చట్టాలపై అవగాహన కల్పించేందుకు గానూ ఆక్షన్ ఎయిడ్ ఆదర్శర్యంలో ముద్రించిన ఎస్సీ, ఎస్టీలపై లైంగికదాడుల నిరోధక చట్టం పుస్తకాన్ని జిల్లా డిప్యూటీ కమిషనర్ ఆఫ్ పోలీస్ రాజేశ్ చంద్ర చేతులమీదుగా డీసీపీ కార్యాలయంలో మంగళవారం ఆవిష్కరించారు. ఈ సందర్భంగా ఆయన మాట్లాడుతూ.. ఎంతో ప్రతిష్టాత్మకమైన ఈ చట్టం దుర్వినియోగం కాకుండా గ్రామాలతో పాటు పట్టణ ప్రాంతాల ప్రజలకు అవగాహన

కల్పించాలని సూచించారు. తెలుగులో ఈ పుస్తకాన్ని తీసుకొచ్చినందుకు సంస్థ ప్రతినిధులను ఆభినందించారు. కార్యక్రమంలో ఆక్షన్ ఎయిడ్ హ్యూమన్ రైట్స్ డిపెండర్, జిల్లా ఎస్సీ, ఎస్టీ విజి లెన్స్ అండ్ మానిటరింగ్ కమిటీ సభ్యుడు సురుపంగ శివలింగం, మాదిగ రిజిస్ట్రేషన్ పోరాల సమితి రాష్ట్ర కార్యదర్శి ఇలుకల దేవేందర్ మాదిగ, కుల వివేక వ్యతిరేక పోరాల సంఘం జిల్లా అధ్యక్షుడు అన్నంపట్ల కృష్ణ తదితరులు పాల్గొన్నారు.

4న ఎన్ఎస్ఎస్ జాతీయ శిబిరానికి ఎంపిక

రామగిరి, జనవరి 2 : మహాత్మాగాంధీ యూనివర్సిటీ పరిధిలోని ఉమ్మడి జిల్లా కళాశాలల్లో ఉన్న ఎన్ఎస్ఎస్ వలంటీర్లను జాతీయ సమైక్యతా శిబిరానికి పంపేందుకు ఈ నెల 4న ఎంజీయూలో ఎంపికలు నిర్వహించనున్నట్లు ఎంజీయూ ఎన్ఎస్ఎస్ కో ఆర్డినేటర్ పి.మధులేటి మంగళవారం ఒక

ప్రకటనలో తెలిపారు. ఎంపికైన వలంటీర్లను ఈ నెల 14 నుంచి 20 వరకు కైదరాబాద్లో నిర్వహించే శిబిరానికి పంపనున్నట్లు పేర్కొన్నారు. వలంటీర్లు విధిగా ఉదయం 10గంటలకు ఎన్ఎస్ఎస్ కార్యాలయంలో రిపోర్ట్ చేయాలని సూచించారు.